

ایلی ویجز اور نابینا ملازمین کا دھرنا، مستحق اور روزگار کا مطالبہ

لاہور (نمائندہ سمیرا ملک) پنجاب کے مختلف سرکاری اداروں میں کام کرنے والے ایلی ویجز اور نابینا ملازمین کا چئیرنگ کراس، مال روے پر دھرنا آٹھویں روز بھی جاری ہے۔ مظاہرین کا کہنا ہے کہ وہ برسوں سے سرکاری محکموں میں عارضی بنیادوں پر خدمات سرانجام دے رہے ہیں، تاہم مستقل تقرری نہ ہونے کے باعث انہیں معاشی عدم تحفظ کا سامنا ہے۔

دھرنے میں شریک نابینا ملازمین نے بتایا کہ بڑی تعداد روزانہ اجرت ایلی ویجز پر کام کر رہی ہے، جو نہ صرف غیر مستحکم ہے بلکہ انہیں بنیادی سہولتوں اور سروس اسٹرکچر سے بھی محروم رکھتی ہے۔ مظاہرین نے مطالبہ کیا کہ ان کی خدمات کو مستقل کیا جائے تاکہ انہیں باضابطہ روزگار اور روزگار کا تحفظ مل سکے۔

شرکاء نے واضح کیا کہ وہ خیرات یا عارضی امداد نہیں چاہتے بلکہ قابل احترام، پائیدار اور سرکاری قواعد کے مطابق روزگار کا مطالبہ کر رہے ہیں، تاکہ وہ معاشی میں باعزت اور خودمختار زندگی گزار سکیں۔

چیئرمین نابینا افراد پنجاب عبدالشکور نے وزیر اعلیٰ پنجاب سے اپیل کی کہ وہ معاملے کا ذاتی طور پر نوٹس لیں اور نابینا افراد سمیت ایلی ویجز ملازمین کے مسائل کے مستقل حل کے لیے عملی اقدامات کریں۔

مظاہرین نے اعلان کیا کہ مطالبات کی منظوری تک احتجاج جاری رہے گا۔